



॥ अथ श्रीसाईसच्चरीत ॥ अध्याय ४५ ॥

॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
श्रीसीतारामचंद्राभ्यो नमः ॥ श्रीसद्गुरुसाईनाथाय नमः ॥ दलटना दांते मांडून सहज । जाणे उर्बा
दिली स्वचरिताक । कुशलटाय कितली ताची अलोकीक । दाखयलो सन्मार्ग भक्तांक ॥१॥
मोक्ष जो आसता परम पुरुशार्थ । ताचे परसूय गुरुचरण समर्थ । पियेतकूच अशा गुरुचरणांचे तीर्थ ।

रिगता मोक्ष आपसूक घरांत ॥२॥ केली कृपा गुरुन । तसूच भरतलो संवसार सुखान । घडपाचे ना तें येतलें घडून ।
दाखयतलो पलतड खीणभरांत ॥३॥ जालें जरी इतलें चरीत । कथा सांगल्यात त्यो भोव संकलीत । साईची ती
अगाध कीर्त । कितली ती हांवें वर्णुची ॥४॥ जिच्या दर्शनान नित्यतृप्ती । जिच्या सहवासान आनंदभुक्ती । जिका
लागून भवभंयविनिर्मुक्ती । शेणली ती साईमुर्ती ॥६॥ जिच्यांत नासता भवभंयभिरांत । जिच्यांत जागृत न्यायनीत ।
जिच्यांत मनाक धिटाय संकश्टांत । शेणली ती साईमुर्ती ॥७॥ ध्यानांत स्थापून निजमुर्ती । साई गेले निजधामाप्रती ।
नीज अवताराची करून समाप्ती । हे योगस्थितींत अतक्य ॥८॥ पूर्ण जातकूच अवतारकृती । हरपली ती पार्थीव
आकृती । तरी हो ग्रंथ ही वाइमयमुर्ती । दितली स्मृती पावला पावलार ॥९॥ ते भायर हांच्यो कथा आयकतां ।
मनाक जी मेळटा एकाग्रता । तशे तरेचे शांतीची अपुर्वता । कितली अवणीयताय वर्णुची ॥१०॥ तुमी श्रोते सगले
सुज्ञ । हांव तर तुमचे मुखार अल्पज्ञ । तरीय होय साईचो साहित्य यज्ञ । आदरात उपकारबुद्दीन ॥११॥ कल्याणप्रद
हो साहित्य यज्ञ । फुडे करून म्हजे सारको 'अज्ञ । पूर्ण करता निजकार्याचो यज्ञ । श्रोते सर्वज्ञ जाणटात ॥१२॥

१. अज्ञानी.

॥ श्रीसाईसच्चरीत ॥ ६१७

करून एकाग्र मन । नमस्कारून श्रीसाईचरण । महामंगल परम पावन । करता जो कथा हो श्रवण ॥१३॥ जो भक्त
 भक्तीयुक्त । सुवार्थ सादोवपाक 'उद्यत । करून आपलें एकाग्रचित्त । घेतलो उपभोग कथामृताचो ॥१४॥ साई पूर्ण
 करतले तांचे अर्थ । पूर्ण करतले सुवार्थ परमार्थ । सेवा केन्नाच वचना फुकट । करतलो अखेरेक तो धादोशी ॥१५॥
 चवेचाळीस अध्याय पोथर्येंत । साईनिर्वाण सांगलें निमण्यांत । तरीय ही पोथी आसा वाडत । कळना कसलो हो
 चमत्कार ॥१६॥ फाटल्या अध्यायांत साईनिर्वाण । योग्य रितीन जालें पूर्ण । तरीय हे साईलीलेची 'कोळीण ।
 थांबना खीणभर पसून ॥१७॥ पळोबंक गेल्यार ना विस्मीत । निर्वाण तें कुडीक फकत । साई हो जल्म मरण 'अतीत ।
 अदृश्यांत रावता आदले प्रमाण ॥१८॥ देह गेलो आकार गेलो । अदृश्यांत जसो तसोच उरलो । देहनिर्वाणा फाटलो
 'हेत सगलो । आसा खबर हें सगल्यांक ॥१९॥ सांगपाक गेल्यार त्योय अपार । पूण जावचो न्हय ग्रंथविस्तार ।
 म्हणून तातूंतलो घेवया सार । करुया सादर त्यो श्रोत्यांक ॥२०॥ धन्य आमचें भाग्य फळलें । ज्या काळांत श्रीसाई
 अवतरले । त्याच काळांत आमकां लाभले । सहज सौंपेपणीं सांगाताक ॥२१॥ अशें आसुनूय चिन्तवृत्ती । जरी
 मेळना संवसार निवृत्ती । जरी जडना भगवंता कडेन प्रिती । कसली ती दुर्गती हाचे परस ॥२२॥ सगल्या इंद्रियांनी
 साईची भक्ती । तीच ती खरी भजनस्थिती । ना तरी दोळ्यांनी पळयतना मुर्ती । खिळी दांतांक वाचेच्या ॥२३॥
 कान आयकतना साईकिर्तन । जीब म्होंवाळ आप्रसांत तल्लीन । करतना स्पर्श साईचरण । 'मृदूली वर्जन
 खपना ॥२४॥ साई कडल्यान खीणूय विभक्त । कसो जायत तो साईभक्त । ताका कसो म्हणाचो चरण आसक्त ।
 नकळों जावपाक संवसारांत विरक्त ॥२५॥ फकत एक घरकार सोडून । येत जर तिच्या मार्गात कोण । मांव देर
 हांकां भाव मानून । जाता सादर वंदनाक ॥२६॥ पतिव्रतेचें ठाम 'अंतर । सोडिना केन्नाच आपलें घर । घरकाराचोच

प्र० १. तत्पर. २. जाळें विणपी. ३. जाका जल्म मरण ना असो. ४. लिला. ५. वाटकळे उर्शे. ६. कडेक. ७. काळीज.

मोग अपार । आदार तिका तो जीणभराचो ॥२७॥ पतिव्रता साध्वी सती । हेरांक मानून आपलो पती । ताचें दर्शन घेवपाचें ती । हाडिना मनांत केन्नाच ॥२८॥ तिका फक्त आपलो घरकार । ताची तुळा करपाक शकनात हेर । अनन्य मोग ताचेच खातीर । शिशूय तशेच गुरु कडेन ॥२९॥ पतिव्रतेच्या घरकार प्रेमा । गुरुप्रेमाची दितात उपमा । मात गुरुप्रेमाक ना शिमा । जाणटा तो महिमा खरो शिश्य ॥३०॥ मागीर ना जाचे कडेन संवसाराक 'साहृता । तीं कशी आदाराक येतली परमार्थ । आसूं वेय, जांवय वा 'वनिता । धरचो न्हय भरवंसो कोणाचो ॥३१॥ आवयबापूय करतले 'ममता । सत्तेचो पूत वळखतलो वित्ता ॥ कुकमा खातीर रडटली 'कांता । कोणूच ना परमार्थात आदाराक ॥३२॥ तरी आतां उरलें कोण । जाचे कडेन परमार्थ संपादन । करपाक गेल्यार विचारान निदान । उरता अखेरेक आपलो आपुणूच ॥३३॥ करून नित्य अनित्य विवेक । त्यागून फलभोग ऐहिकामुश्मीक । साध्य करून शम 'दम असले षट्क । धन्य तो मोक्ष एक साधक ॥३४॥ ताणें सोडून दुसऱ्याची आस । दवरचो खडेगांठ आत्मविस्वास । मारची आपली आपूण 'कास । सादतलो परमार्थ ताकाच ॥३५॥ ब्रह्म नित्य जग अनित्य । गुरुच एक ब्रह्म सत्य । अनित्य त्यागता गुरु एक चिंत्य । भावना सातत्य हें साधन ॥३६॥ अनित्य त्यागान वैराग्य जनन । सदगुरु ब्रह्मचैतन्यघन । उपजता आदितत्वांत भगवंतपण । अभेद-भजन नांव ताका ॥३७॥ भंयान वा प्रेमान जाण । जाका जाचें नित्य ध्यान । ध्यान करपी जाता ध्येयूच आपूण । कंस रावण किटकांत ॥३८॥ चिंतनान जावचें अनन्यपण । ध्याना सारकें ना साधन । करता जो अभ्यास आपलो आपूण । ताका नीज उद्धारण रोखडेंच ॥३९॥ थंय कसलें जल्म-मरण । जिवाभावाक पूर्ण विस्मरण । प्रपंचाचें अस्तता भान । मेळटा सूख आत्म अनुसंधान ॥४०॥ म्हणून निजगुरु नाम आवर्तन । व्हड खोसयेचो जल्म तातूंतल्यान । आदितत्वांत भगवंताचें

१. आदार. **२.** घरकान्त. **३.** माया. **४.** वेदांती लोकांचीं कर्तव्यां. **५.** कासाटे खोंवचो.

दर्शन । म्हानपण नामाचें कसलें आनीक ॥४१॥ अशी जाच्या नामाची महती । ताका म्हजी सद्भावान 'प्रणती ।
 कायेन वाचेन मनान ताचे विशीं । येतां हांव शरण अनन्यगती ॥४२॥ ह्या अर्थाची 'घोतक कथा । सांगतां श्रोत्यां
 खातीर आतां । तरी ती आयकात 'निजहितार्था । चित्त एकाग्र करून ॥४३॥ सर्गेस्त काका दीक्षित । साईसमर्थ
 आज्ञांकित । नित्यनेमान वाचताले भागवत । आसा तें खबर सगल्यांक ॥४४॥ एकदां काका दीक्षितान । काका
 महाजनी हांगेर वचून । पडवेचेर जेवण करून । वाचली पोथी नेमान ॥४५॥ एकादशाचो अद्वितीय । असो तो सरस
 आनी द्वितीय । आयकतकूच अनुक्रमान अध्याय । धादोसलें काळीज श्रोत्यांचे ॥४६॥ माधवराव भक्त बाबांचे ।
 काका महाजनी वांगडा तांचे । आयकुपाक बसले वाचन भागवताचे । करून चित्त एकाग्र ॥४७॥ कथाय भाग्यान
 बरीच गोड । पूर्ण करतली आयकुप्यांचे कोड । वाडटली भगवद्भक्तीची आवड । आयली अशीच ती
 यथार्थ ॥४८॥ 'ऋषभ कुळाचे 'णव दीपक । कवी हरी अंतरिक्ष आदर्दंक । आयलें तांचेंच गोड कथानक । बोधप्रद
 खोसदिंण ॥४९॥ णवूय ते भगवत्स्वरूप । काळजांत क्षमा शांती अमूप । सांगतकूच भागवतर्धम प्रताप । जनक
 राजा निश्कंप तटस्थ ॥५०॥ कितलें तें आत्यंतीक प्रेम । कितली हरीची भक्ती परम । कशी ही हरिमाया सुगम ।
 निःश्रेयस उत्तम गुरुचरण ॥५१॥ कर्म अकर्म आनी विकर्म । ह्या सगल्यांचे एकूच वर्म । गुरु हेंच रूप-परमात्म ।
 भागवतर्धम गुरुभक्ती ॥५२॥ हरिचरित्र अवतार गूण । द्रुमिलनाथान केलें निरूपण । पुरुश अवताराची दाखोवन
 खून । सांगलो नारायण रुपांत ॥५३॥ फुडें अभक्तगती विन्यास । 'विदेहाक सांगता नाथ चमस । वेद योग्य कर्माची
 'कास । सोडल्यार जातलो नाश सर्वस्वीं ॥५४॥ सगल्यांच्या काळजांत हरीचो 'वास । म्हणून करचो न्हय कोणाचो

१. नमस्कार. २. दाखोवापी. ३. हिता खातीर. ४. बैल. ५. कवी, हरी, अंतरिक्ष, प्रबुद्ध, पिप्पलायन, आविर्होत्र, द्रुमिल, चमस, करभाजन.

६. जाचो देह अभिमान सुटला असो. ७. सांगात. ८. राबितो.

दुस्वास । दरेका देहांत पळोवचो 'परेश । मेकली ना सुवात ताचे वीण ॥५५॥ अखेरेक णवके 'करभाजन । कृत त्रेत
आदी युगींचे पुजन । कसल्या कसल्या मुर्तींचे ध्यान । करून निर्वचन जालें ॥५६॥ कलियुगांत एकूच साधन । हरी
गुरुचरण स्मरण । तातूंतल्यानूच संवसार भंयहरण । हें एक निजशरण शरणागताक ॥५७॥ अशी पोथी जातकूच पूर्ण ।
प्रस्न विचारलो काकासाहेबान । नवनाथकृती ही कित्याक म्हणून । वृत्ती तांची अतकर्य ॥५८॥ खोसयेन सांगलें
माधवरावांक । कितली रे ही भक्ती कडक । खंयची शक्ती आमकां मुखांक । जल्माजल्मांत हें ना घडपाचें ॥५९॥
खंय हे नाथ महाप्रतापी । खंय आमी हांगाचे पापी । आसा व्हय ही भक्ती सौंपी । सच्चिदरुपी धन्य ते ॥६०॥
आमकां ही भक्ती घडत काय । कसो जातलो तरणोपाय । जाले निराश गळसणले पांय । जालो फुकट हो जल्म
आमचो ॥६१॥ काकासाहेब भक्त प्रेमल । आसची जिवाक कसलीय हळहळ । सुस्थीरवृत्ती जावची कित्याक
चंचल । जाले काचाबूल माधवराव ॥६२॥ शामा नांवान माधवराव । जांचो काकां कडेन सद्भाव । तांकां काकांचो
हो सभाव । दैन्याचो प्रभाव आवडलोना ॥६३॥ म्हणलें “बाबां असलें लेणे । भाग्यान मेळलें तरीय ताणे । तोंड
करचें काकुळेटेचें । मानचें व्यर्थ जिणें ताचें ॥६४॥ साईचरणांचे श्रद्धा अढळ । तरीय कित्याक ही मनाची तलमल ।
नाथांची भक्ती आसली जरी प्रबळ । ना व्हय प्रेमल आमचीय ॥६५॥ एकनाथी 'व्याख्ये सयत । इकरावो अध्याय
भागवत । वाच्चें भावार्थ रामायण नित्य । आज्ञा तुमकां ही निश्चीत ॥६६॥ तरेंच हरीगुरु नामस्मरण । ही बाबांची
आज्ञा प्रमाण । हातुंतूच आमचें संवसारभंय तारण । हुसक्याचें कारण कसलें तुमका” ॥६७॥ पूण त्या नवयोग्यांचें
चरीत । तांचें तें 'असिधारावत । करपाक आपणाच्यान कशें जमत । हुसको सतत हो काकांचो ॥६८॥ लागली
जिवाक व्हड 'चुटपूट । नवयोग्यांची भक्तीच श्रेष्ठ । कितें केल्यार जातली प्रगट । तरीच देव खरो लागीं

१. परमेश्वर. २. णववो दीपक. ३. स्पष्टीकरण. ४. मनाचेर नियंत्रण दवरपाचे भोव कठीण अशें व्रत. ५. चिटमिटे.

मागीर ॥६९॥ आसुं, अशी लागली हुरहूर । न्हिदतां उठठां होच विचार । दुसऱ्या दिसा घडलो चमत्कार । आयकुचो
 सविस्तर तो श्रोत्यांनी ॥७०॥ अणभवाचो पळ्यात नवलाव । फांतोडपारासूच आनंदराव । ‘पाखाडे’ हें जांचें
 आडनांव । आयले सोदपाक माधवरावांक ॥७१॥ तेय आयले फांतोडेर । भागवत वाचपाच्या वेळार । बसले
 माधवरावां मुखार । सांगीत अपूर्वताय सपनाची ॥७२॥ हे वटेन चलतालें पोथीवाचन । ते वटेन फुतफुत्ताले दोगूय
 जाण । तातूंतल्यान श्रोत्यांचें ध्यान । लागनासलें आयकुपांत कशेंच ॥७३॥ आनंदराव चंचलवृत्तीन । सांगताले
 माधवरावांक सपन । तांच्या त्या उलोवपाक लागून । उरलें वाचन खीणभर ॥७४॥ काकासाहेबांनी तांकां
 विचारलें । अशें कसलें अजाप घडलें । तुमी दोगूच कितेय तरी उलयले । सांगत मूळें आमकांय ॥७५॥ तेन्ना
 उलयले माधवराव । कालूच आमी घेतिल्लो दुबाव । आयलो रोखड्यारोखडो हो अणभव । तारक भक्ती
 लक्षण ॥७६॥ आयकात पाखाड्यांचें सपन । दिलें बाबांनी कशें दर्शन । जातलें तुमच्या दुबावाचें समाधान ।
 गुरुचरण वंदन, भक्ती पुरो ॥७७॥ मागीर तें सपन आयकुपाची । खर उमळशीक जाली सगल्यांची । खास करून
 काकासाहेबांची । दुबावूय तांकांच सुरवातीक ॥७८॥ पळोवन सगल्यांचो भाव । सपन सांगपाक लागले आनंदराव ।
 मनांत दवरून सद्भाव । दिसलो नवलाव श्रोत्यांकूय ॥७९॥ एका महासागरांत । उबो हांव भेंडभर उदकांत । आयले
 थंय अचकीत । नदरे मुखार म्हजे श्रीसाई ॥८०॥ रत्नांनी भरिल्लें शीवासन । ताचेर साई विराजमान । उदका भितर
 तांचे चरण । अशें तें ध्यान पळ्यलें ॥८१॥ पळोवन अशें मनोहर ध्यान । जालें व्हड समाधान । तें सपन हाचें कोणाक
 भान । मन सूखसंपन्न दर्शनान ॥८२॥ कितलो त्या योगाचो नवलाव । थंय उबे माधवराव । पांयां पडात हो
 आनंदराव । सांगलें म्हाका व्हड आदरान ॥८३॥ तेन्ना हांवें म्हणलें तांकां । इत्सा म्हजीय तीच आसा । पूण पांय तर

उदकांत आसा । कशे येतले म्हज्या हातांत ॥८४॥ पांय आसतना उदकांत भितर । माथें कशें दवरूं तांचेर । आतां करचें कितें हो विचार । लागलो सतावंक मनाक म्हज्या ॥८५॥ अशें आयकून माधवरावान । म्हणलें तेना बाबांक पळोवन । 'देवा काड रे वयर चरण । आसात जे बुडिल्ले उदकांत ॥८६॥ अशें सांगतकूच तेनाच । बाबांनी पांय काडले रोखडेच । आनंदरावांनी धरून सोमतेंच । केलें तांकां अभिवंदन ॥८७॥ अशे धरतकूच दृढ चरण । बाबांनी दिलें आशिर्वंचन । “जातलें रे तुजें कल्याण । गरज ना भियेवपाची कसलीच” ॥८८॥ आनीक बाबांनी म्हणलें आयक । ‘रेशमी देगोचें धोतर एक । व्हरून दी म्हज्या शास्याक । सूखदायक तुका जातलें’ ॥८९॥ तरी ती आज्ञा पुज्य मानून । आयलां रेशमाचें धोतर घेवन । काकासाहेब तुमच्या हातांतल्यान । दियात तुमी तें माधवरावांक ॥९०॥ मान्य करात हें मागणे इतलें । माधवराव तें न्हेसतले । तुमी सांगल्यार ते आयकतले । उपकार व्हड जातले म्हजेर ॥९१॥ आनंदरावाची ही झाट । माधवराव स्वता सांगीत । काकासाहेब जेन्ना तें दीत । घेतलेना तांणी तें वस्त्र ॥९२॥ तांच्या मतान तें सपन । आमकां पटूक जाय खूण । योग्य दृश्टांत जाले वीण । वस्त्र तें आमी घेवचें न्हय ॥९३॥ काकासाहेब तेना म्हणीत । आतां बाबांची पळोवया प्रचीत । घेवप हें उचीत वा 'अनुचीत । सुटटलें तें कुवाडें चिट्यांतल्यान ॥९४॥ दितले बाबा चीट जशी । मानुया तांची आज्ञा तशी । चिटी तांच्या *पांयांशीं । उडयल्यो कृतसंकल्पान ॥९५॥ काकासाहेबांचो भार । आसलो पुरायेन साईंचेर । पयलीं घेवचो तांचो विचार । मागीर फुडलो वेब्हार ॥९६॥ हें जालले बाबांचे 'ह्यातीत । तोच क्रम तांचे उपरांत । चिट्यो उडोवन आज्ञा घेत । तेच तरेन ते वागत खात्रेन ॥९७॥ कार्य व्हड आसूं वा लहान । आज्ञा घेतले बगर चीट उडोवन । कितेंच करिनासले गेलो

१. मावराप बाबक ददा २. न्हगुन्यु उला भारताला ३. खबर. ४. जवान. ५. कडन. ६. जितपाणा.

जरी प्राण । मान्यताये प्रमाण पुरायेन ॥१८॥ देहूच जंय ना 'आपलो । एकदां बाबांच्या पांयांचे ओंपलो । मागीर
 ताचे हालचालीचेर कसलो । अधिकार आमचो ॥१९॥ पळयात हे एके भावनेचेर । लाखांनी रुपयांचे जोडीचेर ।
 खोंट मारली तरी हो निर्धार । दवरलो दृढ मरणा मेरेन ॥२०॥ “फळाक येतलें तुजें प्रामाणीकपण । धाडटलों रे हांव
 तुजे खातीर विमान । व्हरतलों तातूत बसोवन । राव तू हुसक्या मेकळो” ॥२१॥ बाबांचो हो उतरांचो प्रसाद ।
 अक्षरान अक्षर आयलो सत्यांत । साईलीला वाचपी सगल्यांक । खबर निर्गम स्थिती काकांची ॥२२॥ जातकूच ते
 स्थितीचे स्मरण । आनीक तें कसलें विमान प्रयाण । कितलें तें आनंदाचे मरण । गुरुनाम आवर्तना सयत ॥२३॥
 अशे दीक्षित करारी आपूण । चित्तांत सदांच साईचरण । इश्टमित्रांकूय दिवन शिकवण । जाले विलीन
 गुरुचरणांचेर ॥२४॥ आतां आदली आख्यान स्थिती । दोगांकूय मानवली चिटींची युक्ती । आसली दोगांयची
 काकांचेर प्रिती । बरयल्यो चिटी रोखड्योच ॥२५॥ एके चिट्येंत “घेवचे धोतर” । दुसरेंत “दिवचो न्हयकार” ।
 अशें बरोवन साई चरणांचेर । दवरल्यो फोट्या सक्यल ॥२६॥ त्रयस्थ एका भुग्याक । तातूतली चीट उखलपाक ।
 लायतकूच धोतर घेवपाक । जाली आज्ञा माधवरावांक ॥२७॥ जशें सपन तशीच चीट । खोस जाली सगल्यांच्या
 मनांत । मागीर तें धोतर व्हंट्येंत । घालें आदरान शामाचे ॥२८॥ तांचें सपन हांची चीट । दोगांयची जातकूच भेट ।
 उपाट खोशयेन भरलें पोट । सूख समाधान दोगांकूय ॥२९॥ माधवराव मनांत खूश । आनंदरावांकूय धादोस ।
 जालो साईभक्ती-परिपोष । दुबाव पयस काकांचो ॥३०॥ आसूं, हे सगले कथेचें सार । जाचो ताणे करचो
 विचार । दवरतकूच गुरुचरणांचेर शीर । आयकुचीं उतरां गुरुमुखांतलीं ॥३१॥ आमचे परस आमची स्थिती ।

१. जानपा. २. पुरुषा। श्रीसाईमच्चरीत्॥ ६२४

आमची भुमिका वा चित्तवृत्ती । गुरु जाणटा 'नखशिखांती । उद्धारगतीय तोच एक ॥११२॥ जशें दुयेंस तशें 'निदान ।
 तशेंच वरखद वा 'अनुपान । सदगुरु शिश्या खातीर करता येवजण । भवरोगनिवारण कार्या खातीर ॥११३॥ स्वता
 तो जी करता येवजण । करचें न्हय आमी तिचें अनुकरण । तुमचे खातीर गुरुमुखांतल्यान । येतलीं तीं उतरां
 मानचीं ॥११४॥ त्याच उतरांचेर दवरचें मन । तांचेंच सदांच करचें चिंतन । तेंच तुमच्या उद्धाराक कारण । दवरात हें
 स्मरण निरंतर ॥११५॥ गुरु सांगता तें पोथीपुराण । तें ताचें वचन, स्पश्टीकरण । मुख्य उपदेशाचेर दवरात ध्यान । तें
 वेदज्ञान आमचें ॥११६॥ खंयच्याय संताचें वचन । ताचो करचो न्हय अपमान । आपली माय आपलें 'जतन ।
 करतली तशी हेर कोण करीत ॥११७॥ खरो मायेचो 'जिब्हालो । भुग्यां विशीं तिचो कळवळो । भुगो जाणटा तो
 सूखसुवालो । घेतलो तो लळो ती करता पूर्ण ॥११८॥ संत सृश्टींत अगणीत । "आपलो बापूय तोच आपलो
 आसत" । साईमुखांतलीं हीं उतरां आसात । कोरांतात ते काळजाचेर ॥११९॥ म्हणून साईमुखांतलें वचन ।
 ताचेस्तुच दवरात ध्यान । अखेरेक तोच कृपानिथान । तापत्रय घालयतलो पुराय ॥१२०॥ तोच जाणटा ताची कळा ।
 आमी पळोवचें कवतूक दोळां । कितल्यो अदभूत ताच्यो लिला । घडत वतात त्यो आपसूक ॥१२१॥ दुसरो कोणूय
 म्हणटा म्हणून । ताचें सगलें घेवचें आयकून । मोडपाक दिवचें न्हय आपलें ध्यान । विसरचें न्हय वचन आपल्या
 गुरुचें ॥१२२॥ हातुंतूच आसा परम कल्याण । हातुंतूच आसा संवसारभंय तरण । हातुंतूच सगलें पोथी पुराण । जप
 तप अनुशठान तें हेंच ॥१२३॥ सारांश प्रेम करात गुरुचेर । अनन्य भावान नमस्कार । काळोख खंयचो सूर्या मुखार ।
 नासता ताका भवसागर ॥१२४॥ आसूं दी खंयूय धरतरेर । पयस वा कितलेय लागसार । सातां समुद्रांच्याय पार ।

१. युवका. २. यात्रा. ३. दोस्ता. ४. साकाश. ५. आवरणगा.

मोग अपार भक्तां विशीं ॥१२५॥ आसूं, अशें हें बरयतां बरयतां । याद जाली एक कथा । एकाचें पळोवन दुसरो
 करता । तेना हाल कशे जातात जिवाचे ॥१२६॥ एकदां बाबा मशिदींत । आसतना म्हाळसापती सांगातांत । आदले
 फळयेचे खाटीचो अचकीत । उगडास कसो तरी जालो तांकां ॥१२७॥ रुंदाय फकत सवाय वेंत । दोनांय तोंकांक
 फाळयो बांदीत । मशिदीच्या आड्याक लोंबकळायत । बांदीत तिचो ते झ्रोंपाळो ॥१२८॥ न्हिदचें न्हय काळखांत ।
 म्हणून उशाचे वयले वटेंत । दवरून रातच्यो पणट्यो पेटत । बाबा न्हिदताले ते फळयेचेर ॥१२९॥ हे फळयेचें पुराय
 वृत्त । आदल्या एका ^१अध्यायांत । सांगलां, आतां आयकात । महत्व तिचें हांगा तुमी ॥१३०॥ एकदां हे फळयेचें
 व्हडपण । बाबा सांगताले मनोभावान । काका दीक्षितांच्या मनांतल्यान । आयले विचार ते आयकात ॥१३१॥
 म्हणलें तांणी बाबांक । आवडटाच जर फळयेचेर न्हिदपाक । जाल्यार ती हुमकळायतां दोरयेक । मागीर न्हिदात
 वेवस्थीत ॥१३२॥ बाबांनी तेना ताका म्हणलें । “म्हाळसापतीक घालून सकयल उशें । तुवेंच वयर न्हिदल्यार कशें ।
 बरो हांव आसां तो सकयल” ॥१३३॥ ताचेर काका भोव प्रेमान । म्हणटा आनीक फळी घालून । एकेचेर न्हिदचें
 म्हाळसापतीन । तुमी न्हिदचें दुसरेचेर ॥१३४॥ ताचेस्त्य पळयात बाबांचें उत्तर । तो कित्याक न्हिदतलो फळयेचेर ।
 जाच्या आंगांत गूण-प्रकार । तोच न्हिदतलो फळयेचेर ॥१३५॥ सोंपें न्हय न्हिदप फळयेचेर । कोण न्हिदत तिचेर
 म्हजे बगर । खर न्हिदांतूय करीत जागर । ताकाच झेपता हें न्हिदप ॥१३६॥ हांव जेना वतां न्हिदपाक । ^२जागो
 दवरतां म्हाळसापतीक । म्हज्या हड्ड्यार हात एक । दवरून बसपाक सांगतां कुशीक ॥१३७॥ तेय काम जमना
 हाका । बशिल्ले कडेन लकण्यो मारता । ही फळी उपकारना ताका । फळी हें हांतरूण म्हजेंच ॥१३८॥ “नामस्मरण

१. अध्याय 10 वो. २. समुदाय. ३. जागृत.

॥ अध्याय ४५ ॥ चलता काळजांत । पळय थंय दवरून हात । न्हिदेंत हांव म्हाका करतां जागृत ” । असो अनुज्ञापीत तो आसतना ॥ १३९ ॥ ताकाच न्हीद लागतकूच खर । हात हो ताचो जसो फातर । ‘भगत’ म्हणटकूच उगडून दोळे सत्वर । करता सगली तो गडबड ॥ १४० ॥ बसपाक जमना जाका जमनीर । आसन ना जावें थीर । जो मनीस न्हिदेचो चाकर । न्हिदतलो कसो तो उंचायेर ॥ १४१ ॥ म्हणून “आपलें तें आपले कडेन । दुसऱ्याचें दुसऱ्या कडेन” । हें बाबा वेळावेळार नेमान । सांगताले व्हड भक्तप्रेमान ॥ १४२ ॥ अगाध साईनाथांची करणी । म्हणुनूच हेमाड लागलो चरणीं । तांणीय कृपा आशिर्वचनीं । दवरलो निजस्मरणीं ताका अखंड ॥ १४३ ॥ संतसज्जनांनो तुमच्या आशिर्वादान । रचिल्लो भक्त हेमाडपंतान । जय अणकारीत श्रीसाईसच्चरितांतल्यान । श्रीगुरुचरणमहिमा नांवाचो हो पंचेचाळिसाबो अध्याय सोंपता हांगाच ॥

॥ श्रीसद्गुरुसाईनाथार्पणमस्तु ॥ शुभं भवतु ॥

○ ○ ○

॥ श्रीसाईसच्चरीता ॥ ६२७